

आसरडोह व २० गावे ता.धारुर जि.बीड
प्रादेशिक पाणी पुरवठा योजनेच्या सुधारित
अंदाजपत्रकास व आराखड्यास
प्रशासकीय मान्यता देणेबाबत.

महाराष्ट्र शासन

पाणी पुरवठा व स्वच्छता विभाग,

शासन निर्णय क्र. पापुयो२८०६/प्र.क्र.११३/पापु-१८

मंत्रालय, मुंबई-४०० ०३२, दिनांक :- २४ मार्च २००७.

संदर्भ : १) शा.नि.पाणी पुरवठा व स्वच्छता विभाग क्र.ववेका १०९८/सीआर ४४०(अ)/पापु-१०
दि.२१.४.१९९८.

२) शासनपत्र, पाणी पुरवठा व स्वच्छता विभाग क्र.पापु११०६/प्रक्र८७/पापु०६
दि.२२.९.२००६.

प्रस्तावना :-

आसरडोह व २० गावे ता.धारुर जि.बीड या प्रादेशिक पाणी पुरवठा योजनेच्या रु.१७९५.५७ लक्ष किंमतीच्या दोबळ खर्चाच्या अंदाजपत्रकास वर नमूद केलेल्या दि.२१.४.१९९८ च्या शासन निर्णयान्वये प्रशासकीय मान्यता देण्यात आली होती. तथापि, काही अपरिहार्य कारणामुळे योजनेच्या खर्चात वाढ झाली. सुधारित प्रशासकीय मान्यता देण्याच्या हेतूने स्थापन करण्यात आलेल्या वित्त विभाग, नियोजन विभाग व या विभागातील आणि क्षेत्रिय स्तरावरील महाराष्ट्र जीवन प्राधिकरणाच्या अधिका-यांच्या छोट्या गटाने दि.२ व ३ जून २००६ च्या बैठकीत सदर योजनेस सुधारित प्रशासकीय मान्यता देण्याची शिफारस केली आहे. सदर बैठकीचे इतिवृत्त वर नमूद केलेल्या दि.२२.९.२००६ च्या शासन पत्रान्वये निर्गमित करण्यात आले आहे. त्या अनुषंगाने कार्यकारी अभियंता, महाराष्ट्र जीवन प्राधिकरण बांधकाम विभाग, अंबाजोगाई यांच्याकडून प्राप्त झालेल्या उक्त पाणी पुरवठा योजनेला सुधारित प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :-

उपरोक्त प्रस्तावनेच्या अनुषंगाने आसरडोह व २० गावे ता.धारुर जि.बीड प्रादेशिक पाणी पुरवठा योजनेच्या रु.२२७७.०० लक्ष (रु.बावीस कोटी सत्याहत्तर लक्ष फक्त) किंमतीच्या सुधारित अंदाजपत्रकास या शासन निर्णयान्वये प्रशासकीय मान्यता देण्यात येत असून वर्धित वेग

सहपत्रात दर्शविण्यात आला आहे.

२. ही योजना महाराष्ट्र जीवन प्राधिकरणामार्फत कार्यान्वित करण्यात येईल.

३. या योजनेच्या मूळ प्रशासकीय मंजूरीच्या शासननिर्णयात ज्या सूचना दिलेल्या आहेत, त्यांचे काटेकोरपणे पालन करावे, तसेच त्या शासननिर्णयात ज्या अटी व शर्ती दिल्या आहेत, त्यांचेही पालन करण्यात यावे.

४. ही योजना प्रादेशिक पाणी पुरवठा योजना असल्याने ती पूर्ण झाल्यावर पुढील देखभाल व दुरुस्तीसाठी संबंधित जिल्हा परिषदेच्या ताब्यात देण्यात येईल. संबंधित कार्यकारी अभियंता, महाराष्ट्र जीवन प्राधिकरण बांधकाम विभाग, अंबाजोगाई यांच्याकडून योजना प्रत्यक्षात पूर्ण झाली आहे या आशयाची सूचना मिळाल्याच्या दिनांकापासून एक महिन्याच्या आत सदर योजना ताब्यात घेण्यास संबंधित ग्रामपंचायत/जिल्हा परिषदेच्या अधिका-यांनी संयुक्तपणे पहाणी करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

५. ही योजना राबविणे, त्याचे परिणाम दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम १९६० मधील तरतुदीनुसार आकास्ता येणा-या पाणीपट्टीच्या आधारे योजना स्वावलंब ठरेल असे बघण्याची जबाबदारी संबंधित जिल्हा परिषदेची राहिल. त्यानुसार या योजनेसाठी पाणीपट्टीचा दर आकारण्यात यावा. बरीलप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही तर देखभाल दुरुस्तीचा जादा खर्च जिल्हा परिषदेस त्यांच्या इतर उत्पन्नातून भागवावा लागेल.

६. या योजनेवर होणारा वाढीव खर्च “मागणी क्र. वाय-२, २२१५ - पाणी पुरवठा व स्वच्छता-०१- पाणी पुरवठा-१०२-ग्रामीण पाणी पुरवठा कार्यक्रम- जिल्हा परिषदांना योजनांतर्गत अनुदाने- (०२) (०१) (डब्ल्यूएस-६) (राज्य क्षेत्र) पाणी पुरवठा योजनांसाठी ग्रामपंचायती/जिल्हा परिषद यांना अनुदाने (२२१५ १२१७) ४१ सहायक अनुदाने” या अर्थसंकल्पीय शिर्षाच्या स्हाती टाकावा व त्याखाली उपलब्ध असलेल्या तरतुदीतून भागवावा.

७. हा शासन निर्णय, नियोजन विभागाच्या व वित्त विभागाच्या मान्यतेने व वित्त विभागाच्या अनौपचारिक संदर्भ क्र.१३०/०७ /व्यय ३, दि.१७/३/२००७ नुसार निर्गमित करण्यांत येत आहे.

८. सदर शासननिर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०३२४१६२९५९००१ असा आहे.

महाराष्ट्राचे राज्यपाल यांच्या आदेशानुसार व नावाने,



(फु.स.मेन्नाम)

अवर सचिव, महाराष्ट्र शासन.

प्रत,


१. विभागीय आयुक्त, औरंगाबाद विभाग, औरंगाबाद.
२. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, नरिमन पॉइंट, मुंबई ४०० ०२१.
३. जिल्हाधिकारी, बीड.
४. मुख्य कार्यकारी अधिकारी, जिल्हा परिषद, बीड.
५. मुख्य अभियंता, महाराष्ट्र जीवन प्राधिकरण, औरंगाबाद विभाग, औरंगाबाद.
६. अधीक्षक अभियंता, महाराष्ट्र जीवन प्राधिकरण मंडळ, लातूर
७. कार्यकारी अभियंता, महाराष्ट्र जीवन प्राधिकरण बांधकाम विभाग, अंबेजोगाई.
८. कार्यकारी अभियंता, ग्रामीण पाणी पुरवठा, जिल्हा परिषद, बीड.
९. संचालक, भूजल सर्वेक्षण व विकास यंत्रणा, पुणे-४११ ०३७.
१०. उपसंचालक, भूजल सर्वेक्षण व विकास यंत्रणा, औरंगाबाद विभाग, औरंगाबाद.
११. महालेखापाल, (लेखा व अनुज्ञेयता) महाराष्ट्र-१ मुंबई /महाराष्ट्र-२ नागपूर.
१२. महालेखापाल, (लेखा व परिक्षण) महाराष्ट्र-१ मुंबई/महाराष्ट्र-२ नागपूर.
१३. नियोजन विभाग, मंत्रालय, मुंबई-३२.
१४. वित्त विभाग, मंत्रालय, मुंबई-३२
१५. वरिष्ठ भूवैज्ञानिक, भूजल सर्वेक्षण आणि विकास यंत्रणा, बीड.
१६. प्रधान सचिव, पाणी पुरवठा व स्वच्छता विभाग, यांचे वरिष्ठ स्वीय सहाय्यक.
१७. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
१८. मा. मंत्री, पाणी पुरवठा व स्वच्छता यांचे खाजगी सचिव.
१९. मा. राज्यमंत्री पाणी पुरवठा व स्वच्छता यांचे खाजगी सचिव.
२०. पाणी पुरवठा व स्वच्छता विभागातील कार्यासने क्र.पापु-०४,०५,०८,१०, संगणक कक्ष.
२१. निवडनस्ती.

सहपत्र

शासननिर्णय पाणी पुरवठा व स्वच्छता विभाग क्र. पापुयो२८०६/प्र.क्र.११३/पापु-१८दि. २४ मार्च ०७ चे सहपत्र.

(किंमत : रु.लाखात)

योजनेचे नाव	योजनेची मूळ मंजूर किंमत			योजनेची सुधारित किंमत		
	वर्धित वेग कार्यक्रमांतर्गत मंजूर तस्तूद	किमान गरजा कार्यक्रमांतर्गत मंजूर तस्तूद	एकूण	वर्धित वेग कार्यक्रमांतर्गत सुधारित तस्तूद	किमान गरजा कार्यक्रमांतर्गत सुधारित तस्तूद	एकूण
१	२	३	४	५	६	७
आसरडोह व २० गावे ता.धारुर जि.बीड प्रादेशिक पाणी पुरवठा योजना.	१५५६.४५	२३९.१२	१७९५.५७	१५५६.४५	७२०.५५	२२७७.००


(फु.स.मेश्राम)

अवर सचिव, महाराष्ट्र शासन